

जीवनदायी आरोग्य योजनेअंतर्गत खाजगी  
रुग्णालयांना मान्यता देण्याबाबत.  
(सुश्रुत ऑर्थोपेडीक सेंटर, लातूर)

महाराष्ट्र शासन

सार्वजनिक आरोग्य विभाग,

शासन निर्णय क्र.जीआयो २४०६/३९७/प्र.क्र.२३७/आरोग्य ३

मंत्रालय, मुंबई-४०० ०३२

दिनांक : २० सप्टेंबर, २००६

- वाचा :-**
- १) शासन निर्णय, सार्वजनिक आरोग्य विभाग क्र.जिआयो १०९७/प्र.क्र.२४७/ आ.३, दि.६ नोव्हेंबर, १९९७
  - २) शासन निर्णय, सार्वजनिक आरोग्य विभाग क्र.जिआयो २००२/२६७/ आ.३, दि.१० जुलै, २००६
  - ३) सहसंचालक(वैद्यकीय), आरोग्य सेवा, मुंबई यांचे पत्र क्र.संआसे/जिआयो/ लातूर मेडि.फौ.सुश्रुत ऑर्थो.सेंटर/लातूर/टे-११/क-३/०६, दि.२९ एप्रिल, २००६

#### **शासन निर्णय :-**

आर्थिकदृष्ट्या दुर्बल घटकातील दारिद्र्य रेषेखालील रुग्णांना हृदयविकार, मूत्रपिंड विकार, मेंदू व मज्जासंस्थेचे विकार या सारख्या गंभीर आजारांवरील शस्त्रक्रियेच्या सोयी ज्या शासकीय/महानगरपालिकेच्या रुग्णालयात तसेच खाजगी रुग्णालयात उपलब्ध आहेत. तेथे महाराष्ट्र राज्यातील दारिद्र्य रेषेखालील रहिवाश्यांना उपचार करून घेण्याच्यादृष्टीने जीवनदायी आरोग्य योजनेअंतर्गत संदर्भ क्र.१ व २ च्या निर्णयाद्वारे उपरोक्त आजारावर करण्यात येणा-या शस्त्रक्रियेच्या खर्चावरील साधनसामग्री (डिस्पोजेबल्स) व आवश्यक तेथे जीवनावश्यक (लाईफ सपोर्टिंग) किमती औषधे यावरील खर्च घागविण्यासाठी प्रत्येक प्रकरणी जास्तीत जास्त रु.१,५०,०००/- च्या मर्यादित अर्थसहाय्य उपलब्ध करण्याबाबत शासनाने मंजुरी दिली आहे.

प्रस्तुत जीवनदायी आरोग्य योजनेअंतर्गत जे उद्दीष्ट ठरविण्यांत आले आहे. त्या उद्दीष्टांची पूर्तता तसेच शस्त्रक्रियेचा वेग वाढविण्यासाठी ज्या खाजगी रुग्णालयात हृदयशस्त्रक्रिया, मूत्रपिंडरोपण शस्त्रक्रिया, मेंदू व मज्जासंस्थेचे विकार यावरील शस्त्रक्रियेच्या सुविधा उपलब्ध आहेत. अशा खाजगी रुग्णालयांना शासन मान्यता देण्याबाबतचा प्रश्न शासनाच्या विचाराधीन होता. त्यानुसार वरील गंभीर आजारांवरील मेंदू व मज्जासंस्था यावरील शस्त्रक्रिया व त्यावरील उपचार करण्यासाठी सुश्रुत ऑर्थोपेडीक सेंटर, लातूर या खाजगी रुग्णालयाला जीवनदायी आरोग्य योजनेअंतर्गत रु.१,५०,०००/- च्या आर्थिक मर्यादित मेंदू व मज्जासंस्था विकारांवरील शस्त्रक्रिया व त्यावरील उपचार करण्यासाठी शासन मान्यता देत आहे. या खाजगी रुग्णालयाने खालील मार्गदर्शक तत्वानुसार रुग्णांवर उपचार करणे आवश्यक राहिल.

- १) उपसंचालक, आरोग्य सेवा, लातूर यांचे शिफारशीने संदर्भित केलेले दारिद्र्य रेषेखालील रुग्ण या योजनेस पात्र राहतील.

२) सदर रुग्णालयाला जीवनदायी आरोग्य योजनेअंतर्गत करण्यात येणा-या शस्त्रक्रियेसाठी रु.१,००,०००/- च्या आर्थिक मर्यादेत अनुदान संबंधित मंडळाच्या उपसंचालक, आरोग्य सेवा यांचेकडून मंजूर करण्यात येईल. रु.१,००,०००/- पेक्षा अधिक खर्च असल्यास त्यास शासन मान्यता घेण्याची कार्यवाही संबंधित उपसंचालकांनी संचालक, आरोग्य सेवा, मुंबई यांचेमार्फत करण्यात यावी. मंजूर रकमेपेक्षा जादा खर्च संबंधित रुग्णालयाला सोसावा लागेल.

३) या रुग्णालयाने या योजनेअंतर्गत किमान दरमहा ५ शस्त्रक्रिया करणे अपेक्षित आहे.

४) या खाजगी रुग्णालयाला आवश्यक अनुदान संबंधित उपसंचालक, आरोग्य सेवा मंडळ यांचेमार्फत उपलब्ध करण्यात येईल. या अनुदानाचे उपयोगिता प्रमाणपत्र व हिशोब उपसंचालकांकडून वेळोवेळी प्राप्त झाल्यानंतर पुढील अनुदान उपलब्ध करून देण्याची कार्यवाही करण्यात येईल.

महाराष्ट्राचे राज्यपाल यांच्या आदेशानुसार व नावाने,

(र. मो. आडे)

कार्यासन अधिकारी

प्रति :- संचालक, आरोग्य सेवा, मुंबई (कक्षा ३)(कक्षा ५)  
 संचालक, वैद्यकीय शिक्षण व संशोधन, मुंबई  
 सहसंचालक(वैद्यकीय), आरोग्य सेवा, मुंबई  
 सहसंचालक(आरोग्य), आरोग्य सेवा, पुणे  
 उपसंचालक, आरोग्य सेवा (सर्व) / निरंदा सल्लागार/नियंत्रक (सर्व),  
 शिक्षाधिकारी(सर्व),  
 महालेखापाल (लेखापरीक्षक)/(लेखा व अनुज्ञेयता), मुंबई/नागपूर  
 अधिदान व लेखा अधिकारी, मुंबई  
 मुख्य कार्यकारी अधिकारी, जिल्हा परिषद (सर्व)  
 सहसंचालक, लेखा व कोषागारे, संगणक कक्ष, मबीन प्रशासन भवन, ५ वा मजला, मुंबई  
 मंत्रालयीन सर्व विभाग,  
 संचालक, माहिती व जनसंपर्क संचालनालय, मुंबई / नियोजन विभाग, मंत्रालय, मुंबई  
 वित्त विभाग (व्यव १३) (अर्थसंकल्प ८) (अर्थसंकल्प ३), मंत्रालय, मुंबई  
 या. मुख्यमंत्री यांचे सचिवालय, मुंबई  
 या. राज्यपाल यांचे सचिव,  
 या. मुख्यमंत्री यांचे प्रधान सचिव,  
 मुख्य सचिव, मंत्रालय, मुंबई  
 या. उप मुख्यमंत्री यांचे सचिव,  
 या. मंत्री (आरोग्य) यांचे स्वीय सहायक,  
 या. उप मुख्यमंत्री (आरोग्य) यांचे स्वीय सहायक,  
 कार्यकारी संचालक, लाहूर मेडिकल फौंडेशन प्रा. लि. संस्थित सुवृत्त ऑर्थोपेडिक सेंटर, वारा गौरी हॉस्पिटल,  
 मधामे नागर, लाहूर  
 सचिव (अर्थसंकल्प), सा. आ. वि., मंत्रालय, मुंबई  
 निवडनसती (आरोग्य ३)